



Sashen Hulda da Jama'a, Ofishin Jakadancin Kasar Amirka dake Nijeriya
Lamba 1075, Diplomatic Drive, Babban Birnin Abuja.
Wayar Tarho: 09-461-4000. Yanar-gizo, <http://nigeria.usembassy.gov>

SANARWAR MANEMA LABARU

Abuja, Nijeriya

7 ga watan Disambar 2012

Fadar Gwamnatin Amirka
Ofishin Sakataren Watsa Labaru

Sanarwar Shugaban Kasa – Ranar Tunawa da Bakin Tekun Pearl Harbor Ta 2012

RANAR TUNAWA DA BAKIN TEKUN PEARL HARBOR TA 2012

SHUGABAN KASAR AMIRKA

SANARWA

Ranar 7 ga watan Disambar 1941, kasarmu ta abka cikin wani bala'in daya daga cikin manyan hare-haren da aka kawo wa jama'ar Kasar Amirka. A cikin kasa da awowi biyu, aka yi wa bakin tekun Pearl Harbor luguden boma-boman da dubban maza da mata da kananan yara suka rasa rayukansu; a cikin kwana guda, aka jefa kasarmu cikin wani rikicin da duniya ba ta taba gani ba. Muna tunawa da wannan ranar, ta hanyar karrama 'yan kasar da suka hallaka, yau fiye da shekaru 70 da suka wuce, inda muke kai tunanimmu da addu'o'inmu ga masoyan da suka bari a baya, da kuma nuna godiyarmu ga daukacin sojojin da suka kare kasarmu, har ya zuwa lokuttan alhinin Karni na 20.

A cikin jawabinsa, ga Majalisar Kasa, Shugaba Franklin D. Roosevelt, ya sake jaddada cewa, "tare da nuna amincewa ga sojojinmu, da dankon zumuncin dake tsakanin mutanenmu, to, za mu samu gagarumar galabar." Miliyoyin jama'a sun fice domin yi wa kasa bauta, suna nuna jaruntaka a nahiyyar Turai, inda suka ri'ka kai tura daga tsibiri zuwa tsibiri, a fadin Tekun Pacific. Miliyoyi sun yi yakin na su ne a masana'antu da wuraren kera jiragen ruwa, a nan gida, inda suka kera makaman mulkin demokradisyay da ya fito da Kasar Amirka zuwa ga nasarar da Shugaba Roosevelt ya hango. A kowane fage, mun fuskanci tasku, a kowane birbishin yaki kuma, Kasar Amirka ta yunkura fiye da da, wajen fuskantar kalubalen dake gabanta, da kuma tabbatar da ganin ba mu kasa ba.

A yau, muna tunawa da 'ya'ya, maza da mata, na Kasar Amirka, wadanda suka sadaukar da rayukansu a Birnin Oahu. Kamar yadda muka saba, mu sake jadadda cewa wannan gadon da suka bari har yanzu yana nan rike, kuma yana cikin zukatan wadanda suka san su, da irin

jaruntakar dake yi wa jama'a, maza da mata jagoranci, a cikin kayan sarki, a yau, ko irin yadda suka kare zuciyar kasa har ta samu 'yanci.

A Doka ta 103-308, da Majalisar Kasa ta yi wa gyara, an kebe kowace ranar 7 ga watan Disambar kowace shekara, don zama "Ranar Tunawa da Bakin Tekun Pearl Harbor."

DON HAKA, NI, BARACK OBAMA, Shugaban Kasar Amirka, na amince da ranar 7 ga watan Disambar 2012, a matsayin Ranar Tunawa da bakin Tekun Pearl Harbor. Na roki dukan jama'ar Kasar Amirka, da su rika tunawa da wannan ranar juyayi, da kuma girmama sojojinmu, na da, da na yanzu, da dukan biki da kuma hidimar da ta dace. Na roki hukumomin tarayya da fungiyoyin jama'a, da su jama'ar kansu, da su rage tsawon tutar Kasar Amirka, a wannan rana ta 7 ga watan Disamba, don girmama wadannan jaruman na Kasar Amirka, da suka rasa rayukansu, a sakamakon rikicin bakin tekun Pearl Harbor.

A KUMA SHAIDA, Na kuma sanya hannu a ranar 6 ga watan na Disambar wannan shekarar, ta 2012, bisa ga 'yancin Kasar Amirka, na shekaru 237.

BARACK OBAMA

#

Sauran bayanai game da manufofi da shirye-shiryen Kasar Amirka, a Nijeriya, na cikin shafin yanar-gizo, mai suna: <http://nigeria.usembassy.gov>.

